

کامظاہرہ نہ ہونے دو بلکہ تمام فرقہ اسلامیہ کے اس متفقہ عقیدہ کو کہ ”قرآن مجید وحی سماوی اور کتاب زمانی منزل من اللہ رسول کا اعجاز ہے۔ اس میں کوئی مشک و شبہ کی گنجائش نہیں اور نہ اس میں ذرہ برابر باطل کا شایبہ ہے اور اس پر ایمان و اعتقاد کامل تمام مسلمانوں کے اسلام کا جزو اعظم ہے اسے متفقہ صورت پر باقی رہنے دو۔ (۲۳)

- ﴿ نکاح متعدد قرآن و سنت کی روشنی میں ﴾
- ﴿ نکاح متعدد کیا ہے؟ ﴾
- ﴿ کیا پیغمبر اسلام نے نکاح متعدد کرنے کی اجازت دی ہے؟ ﴾
- ﴿ نکاح متعدد کے بارے میں چند واضح احادیث ﴾
- ﴿ علمائے اہلسنت کے معدودت خواہانہ بیانات ﴾
- ﴿ حضرت عبد اللہ بن عباسؓ اور نکاح متعدد ﴾
- ﴿ نکاح متعدد کے بار بار حلال اور حرام ہونے کی سرگزشت علمائے اہلسنت کی زبانی ﴾
- ﴿ نکاح متعدد کے جائز و حلال ہونے کا اعلان بار بار کیوں ہوا؟ ﴾
- ﴿ کیا نکاح متعدد کی بار حرام بھی ہوا؟ ﴾
- ﴿ نکاح متعدد بعد از زمانہ پیغمبرؐ ﴾
- ﴿ نکاح متعدد کے بارے میں علمائے اہلسنت کے تائیدی بیانات ﴾

---

(۲۳) شخص از تحریف قرآن کی حقیقت ص ۷۸ شائع کردہ مصباح القرآن ٹرست لاہور

### نکاح متعہ قرآن و حدیث کی روشنی میں:

شیعوں اور اہلسنت کے درمیان نکاح متعہ تنازع مسئلہ چلا آ رہا ہے۔ شیعوں کا شروع ہی سے یہ دلوں اور اصولی موقف رہا ہے کہ نکاح متعہ کا حکم خدا نے قرآن میں نازل کیا۔

پیغمبر اکرمؐ نے صحابہ کرامؐ کو یہ نکاح کرنے کی اجازت دی جس پر بخاری شریف وغیرہ کتب اہلسنت گواہ ہیں حتیٰ کہ حضرت ابو بکرؓ کے زمانہ خلافت میں بھی یہ نکاح ہوتا رہا۔ اس کے بعد حضرت عمرؓ نے اپنے دور خلافت میں اس کی ممانعت کر دی۔ ہم آج بھی بڑے ادب سے اس بات کا اظہار کرتے ہیں کہ جس ہستی نے ہمیں اسلام کے احکام بتائے ہیں۔ اگر ان کے فرائیں میں نکاح متعہ کا ثبوت موجود ہے تو پھر برادران اہلسنت کو خواہ خواہ اسے اپنی انا کا مسئلہ نہیں بنانا چاہیے اور ضد چھوڑ دینی چاہیے اور اگر شیعہ یہ ثبوت نہ پیش کر سکیں تو پھر انہیں اپنے موقف پر نظر ثانی کرنی چاہیے۔ اب ہم ذیل میں کتب اہلسنت سے اس موضوع پر تفصیلی گفتگو کرتے ہیں۔

### نکاح متعہ کیا ہے؟

اہلسنت عالم مولانا وحید الزمان لکھتے ہیں:

متعہ کا نکاح یہ ہے کہ ایک معیار میں تک نکاح کرے جیسے ایک دن دو دن ایک ہفتہ ایک ماہ ایک سال تین سال کے لیے۔ (۱) صحیح مسلم مع مختصر شرح نووی میں نکاح متعہ کی وضاحت اس طرح آئی ہے۔

(۱) سنن ابن ماجہ ج ۲ ص ۶۷ شائع کردہ مہتاب کمپنی اردو بازار لاہور

﴿ علمائے اہلسنت کا متفقہ فیصلہ کہ متعہ کرنے والے پر حد

جاری نہیں ہوتی

﴿ نکاح متعہ شیعہ کتب کی روشنی میں

﴿ نکاح متعہ میں افراد کی ممانعت

﴿ بازاری قسم کی عورتوں سے نکاح متعہ کی سخت ممانعت

﴿ داعی نکاح کی طرح نکاح متعہ میں بھی عدت ہوئی ہے

﴿ نکاح متعہ کے بارے میں ایک بہت بڑی غلط فہمی اور

اس کا ازالہ

نکاح متعد یہ ہے کہ ایک معین مدت تک ایک مہر پر کسی عورت سے نکاح کرنا اور اس مدت کے بعد وہ نکاح ختم ہو جائے۔ (۲)  
علامہ عبدالرحمن الجزیری لکھتے ہیں:

رہا نکاح متعد کی حقیقت سو وہ یہ ہے کہ عقد ازدواج میں یہ قید لگائی جائے کہ یہ عقد ایک خاص وقت تک کے لیے ہو گا۔ مثلاً مرد یہ کہے کہ تو ایک ماہ کے لیے اپنے آپ کو میری زوجیت میں دے دے یا میں تیرے ساتھ ایک سال کے لیے نکاح کرتا ہوں وغیرہ (یہ متعد ہے) خواہ یہ معاملہ گواہوں کی موجودگی میں ہو اور ولی کی شمولیت میں ہو یا اس کے بغیر۔ (۳)

واضح رہے کہ بعض علماء اہل سنت نے نکاح متعد کی تعریف کرنے کے بعد لکھا ہے کہ یہ نکاح ابتدائے اسلام میں جائز تھا۔ بعد میں اس کی ممانعت کر دی گئی لیکن یہ ان کی غلط فہمی ہے کیونکہ خود علمائے اہل سنت تسلیم کرتے ہیں کہ نکاح متعد فتح مکہ کے دن بھی جائز تھا جیسا کہ آئندہ سطور میں تفصیل آ رہی ہے۔

کیا پیغمبرؐ نے نکاح متعد کرنے کی اجازت دی ہے؟

گذشتہ سطور میں اس بات کی وضاحت ہو گئی کہ نکاح متعد اس نکاح کو کہتے ہیں جس میں وقت کی قید لگا دی جائے۔ مثلاً ایک دن ایک سال پانچ سال یا اسی

(۲) صحیح مسلم مع مختصر شرح نووی ج ۲، ص ۱۳ اترجمہ مولانا وحید الزمان خان از نعمانی کتب خانہ لاہور

(۳) الفقہ علی المذاہب الاربعہ ج ۲، ص ۷۶ مطبوعہ لاہور

طرح جو بھی مدت ہو۔ اب ہم اہلسنت کی کتب احادیث پر نظر ڈالتے ہیں اور دیکھتے ہیں کہ کیا پیغمبر اکرمؐ نے صحابہ کرامؐ کو قوتی نکاح کرنے کی اجازت دی ہے۔ سب سے پہلے صحیح مسلم کی حدیث ملاحظہ ہو:

عن عبد الله يقول كنا نفرزو مع رسول الله ﷺ  
ليس لنا نساء فقلنا الانستخصى فنهانا عن ذالك ثم  
رخص لنا ان تنكح المرأة بالثوب الى اجل  
عبدالله رضي الله عنه كہتے ہیں کہ ہم جہاد کرتے تھے رسول ﷺ  
کے ہمراہ اور ہمارے پاس عورتیں نہ تھیں اور ہم نے کہا کہ کیا ہم خصی  
ہو جائیں۔ آپؐ نے ہم کو منع فرمایا اس سے اور اجازت دی ہم کو کہ  
ایک کپڑے کے بدے ایک معینہ مدت تک عورت سے نکاح  
کریں۔ (۴)

توہڑے لفظی اختلاف کے ساتھ یہ حدیث بخاری شریف میں بھی موجود ہیں۔  
بخاری میں حدیث کے آخری الفاظ یہ ہیں:

فرخص لنا بعد ذالك ان تنزوج المرأة بالثوب ثم قرا  
فرمایا تھوڑے یا کم دن کے لیے جس پر عورت راضیہ جائے نک  
اح کرلو۔ (۵)

(۴) صحیح مسلم مع مختصر شرح نووی ج ۲، ص ۱۳ اترجمہ مولانا وحید الزمان خان از نعمانی

(۵) بخاری ج ۲، ص ۷۷ شائع کردہ محمد سعید انڈہ سنقر آن محل مقابل مولوی مسافر خانہ کراچی

بخاری کا یہ ترجمہ چار مولانا صاحبان کی مشترکہ کاوش کا نتیجہ ہے۔

اب بخاری کی ایک اور شرح کی طرف رجوع کرتے ہیں جو مولانا وحید الزمان حیدر آبادی نے کی ہے وہ حدیث کے آخری فقرہ

فرخص لنا بعد ذالک ان نتزوج المرأة بالثوب  
کا ترجمہ اس طرح کرتے ہیں: (پھر اسی سفر) آپ نے ہم کو  
یہ اجازت دی کہ ایک کپڑا دیکھی بھی عورت سے نکاح کر سکتے ہیں یعنی  
منتهٰ۔ (۶)

مولانا وحید الزمان کے اس ترجمہ سے بات صاف معلوم ہوگئی کہ نبی پاک نے  
صحابہ کرامؓ نے نکاح متعدد کرنے کی اجازت دی۔ اس حدیث کی شرح میں حاشیہ پر مولانا  
وحید الزمان کا عجیب و غریب اعتراف ملاحظہ ہو۔ وہ لکھتے ہیں:

میں کہتا ہوں اس حدیث سے بھی متعدد کی حدت سفر میں عین  
ضرورت کی حالت میں نکلتی ہے۔ نہ بے ضرورت حالت حضر  
میں۔ (۷)

ہم کہتے ہیں چلو حالت سفر میں ہی سہی۔ مولانا نے نکاح متعدد کا جائز ہونا تسلیم تو  
کر لیا اور دوسری بات یہ کہ شیعہ بے چارے بھی تو یہی کہتے ہیں:

نکاح متعدد کے وقت جائز ہیں۔ اگر کوئی شخص پاک  
و اسن رہ سکتا ہے تو درست اور اگر حرام کاری میں پڑنے کا ذرہ ہو تو

مریعت نے یہ استہجانی بتایا ہے۔

نکاح متعدد کے بارے میں چند مزید واضح احادیث:

صحیح مسلم میں حضرت جابرؓ اور حضرت سلمہؓ سے روایت ہے کہ تم پر رسول ﷺ کا  
منادی نکلا اور اس نے پکار کر کہا کہ

ان رسول الله ﷺ قد اذن لكم ان تستمتعوا یعنی

#### متعدۃ النساء

رسول اللہ نے تم کو عورتوں سے متعد کرنے کی اجازت دی ہے۔ (۸)

صحیح مسلم ہی کی دوسری حدیث جو حضرت سلمہؓ اور حضرت جابر بن عبد اللہ رضی  
اللہ عنہ ہی سے روایت ہے۔ اس کے الفاظ اس طرح ہیں:

ان رسول الله ﷺ اتا نا فاذن في المتعة

سلمہؓ اور جابرؓ نے کہا کہ رسول اللہؓ ہمارے پاس تشریف لائے

اور ہم کو متعدد کی اجازت دی۔ (۹)

بخاری شریف کے الفاظ ملاحظہ ہوں:

انه قد اذن لكم أن تستمتعوا فاستمتعوا

تم کو متعدد کرنے کی اجازت ہے تو تم متعد کرلو۔ (۱۰)

اوپر والی صحیح مسلم کی حدیث کے الفاظ "ان تستمتعوا" اور بخاری شریف کی

(۹۸) صحیح مسلم مع مختصر شرح نووی ج ۲، ص ۱۴۵ ترجمہ مولانا وحید الزمان حیدر

آبادی مطبوعہ لاہور

(۱۰) تیرالباری شرح بخاری ج ۷، ص ۲۵ شائع کردہ تاج سہی

(۶) تیرالباری شرح بخاری ج ۶، ص ۱۱۱ مطبوعہ کراچی

(۷) تیرالباری شرح بخاری ج ۶، ص ۱۱۱ مطبوعہ کراچی

حدیث کے الفاظ ان تستمتعوا یعنی تم کو متعہ کرنے کی اجازت ہے  
تم متعہ کرلو۔ ذہن میں رہیں اور اب قرآن کی جس آیت سے شیعہ متعہ کا جواز ثابت  
کرتے ہیں۔ اس کے الفاظ ملاحظہ ہوں۔

فما استمتعتم به منهن فاتوهن اجورهن

(نساء آیت ۲۲)

ہاں جن عورتوں سے تم نے متعہ کیا ہو تو انہیں جو مہر معین کیا ہو

دے دو۔ (ترجمہ شیعہ مفسر سید فرمان علی)

پس معلوم ہوا کہ قرآن کے اس حکم کے مطابق ہی نبی پاکؐ نے صحابہ کرام سے  
فرمایا کہ تمہیں نکاح متعہ کی اجازت ہے جو تم میں سے کرنا چاہیں، کر سکتے ہیں بلکہ  
الہلسنت مفسرین اور محدثین نے توحضرت عبداللہ ابن مسعودؓ جو کہ جلیل القدر صحابی ہیں  
کہ بارے میں لکھا ہے کہ انہوں نے اس آیت کو قرآن میں یوں پڑھا ہے۔

یا الفاظ مولا نا وحید الرحمن حیدر آبادی کے ہیں۔ وہ لکھتے ہیں:

فمستمتعتم به منهن الى اجل مسمى  
جس سے صراحتا حللت ثابت ہوتی ہے۔ (۱۱)

شیعہ علامہ آیت اللہ محمد حسین کا شف الغطا ع لکھتے ہیں:

غالباً رسول پاکؐ کے ان جلیل القدر صحابی کا مقصود یہ ہو گا کہ  
پروردگار عالم نے اس کی تفسیر یوں نازل فرمائی ہے۔ (۱۲)

علمائے اہلسنت کے معدود رت خواہانہ بیانات:

ایک طرف تو علمائے اہلسنت نکاح متعہ کے بارے میں شیعوں  
کو خوب بدنام کرتے ہیں اور دوسری طرف وہ ایسے بیانات نقل  
کرتے ہیں جن سے ان کے موقف کی کمزوری عیا نظر آتی ہے  
اور پڑھنے والا سمجھ جاتا ہے کہ دال میں کچھ کا لاضرور ہے۔ چند علماء  
کے بیانات ملاحظہ فرمائیں۔

علامہ عبد الرحمن الجزری لکھتے ہیں:

نکاح متعہ یا وقتی نکاح ان وقتی احکام کے مطابق ہیں جو حالت  
جنگ میں مصلحت دیئے جاتے ہیں کیونکہ لشکر نوجوان اشخاص پر مشتمل  
تھا اور ان میں اتنی استطاعت نہ تھی کہ مستقل طور پر شادی  
کر لیتے۔ (۱۳)

دوسری جگہ یہی مولانا لکھتے ہیں:

علماء اس پر متفق ہیں کہ نبی ﷺ نے ابتدائے اسلام میں ناگزیر  
حالات کے تحت اس کی اجازت دی تھی۔ (۱۴)

حاشیہ صحیح مسلم مع مختصر شرح نووی پر لکھا ہے:

قاضی عیاضؓ نے کہا کہ ایک جماعت نے حدیث جواز متعہ کو  
صحابہ کی ایک جماعت سے روایت کیا ہے اور مسلم نے اس میں

الفقه علی المذاہب الاربعج ۴، ص ۱۶۸ (۱۳)

الفقه علی المذاہب الاربعج ۵، ص ۲۵۰ مطبوعہ دلہور (۱۴)

تیرباری شرح بخاری ج ۲، ص ۱۱۱ (۱۱)

اصل و اصول شیعہ ص ۱۰۴ مطبوعہ دلہور (۱۲)

تک نہ آیا تھا پھر جب حکم نبی آگیا تو آپ نے اس کی قطعی ممانعت فرمادی لیکن یہ حکم تمام لوگوں تک نہ پہنچ سکا اور اس کے بعد بھی کچھ لوگ ناواقفیت کی بنا پر متعدد کرتے رہے۔ آخر کار حضرت عمرؓ نے اپنے دور میں اس حکم کی اشاعت کی اور پوری قوت کے ساتھ اس رواج کو بند کیا۔ (۱۶)

سید ابوالاعلیٰ مودودی کا کمزور عذر اور اس کا جواب:

هم سید الاعلیٰ مودودی ہی سے باخبر بحقن کے جواب میں یہی عرض کریں گے کہ جب اعلان رسالت کے بعد پیغمبر اکرمؐ کی زندگی میں ہی قرآن نے دلوں اعلان کر دیا تھا کہ

لَا تقرِبُوا الذَّنْبَ إِنَّهُ كَانَ فَاحشَةً وَ سَاءَ سَبِيلًا

(بنی اسرائیل آیت نمبر ۳۲)

زن کے پاس بھی مت پھکلو بلاشبہ وہ بڑی بے حیائی (کی بات) ہے اور بڑی راہ ہے (ترجمہ مولانا اشرف علی تھانوی)

قرآن کے اس واضح حکم کے بعد ہماری سمجھ میں تو یہی بات آتی ہے کہ پیغمبر اکرمؐ نے جاہلانہ نکاح کے وہ تمام طریقے ختم کر دیے جن میں زنا کا شائبہ بھی موجود تھا کیونکہ زنا کو بعض روایات کے مطابق شرک کے بعد دوسرا بڑا گناہ شمار کیا گیا ہے۔ زمانہ جاہلیت میں نکاح کے جو طریقے راجح تھے اس کے متعلق بخاری شریف میں امام المؤمنین حضرت عائشہ سے ایک حدیث مردی ہے جس کے شروع میں

سے ذکر کیا ہے ابن مسعود اور ابن عباسؓ اور جابرؓ اور سلمہ بن کوئع اور سبیرہ بن معبد جھنی کی روایتوں کو اور ان سب روایتوں میں اس کا جواز سفر میں مذکورہ ہے نہ کہ حضرت میں اور بوقت ضرورت نہ کہ بلا ضرورت اور ظاہر ہے عرب کا ملک گرم ہے اور اسفار جہاد میں عورتوں کا ساتھ رکھنا مشکل ہے۔ (۱۵)

سید ابوالاعلیٰ مودودی لکھتے ہیں:

اصل معاملہ یہ ہے کہ اسلام سے قبل زمانہ جاہلیت میں نکاح کے جو طریقے راجح تھے ان میں سے ایک ”نکاح متعد“ بھی تھا یعنی یہ کسی عورت کو کچھ معاوضہ دے کر ایک خاص مدت کے لیے یہ کہ کسی عورت کو کچھ معاوضہ دے کر ایک خاص مدت کے لیے اس سے نکاح کر لیا جائے نبی ﷺ کا قاعدہ یہ تھا کہ جب تک اللہ تعالیٰ کی طرف سے آپ کو کسی چیز کی نبی کا حکم نہ مل جاتا تھا آپ پہلے کے راجح شدہ طریقوں کو منسوخ نہ فرماتے تھے بلکہ یا تو ان کے روا پر سکوت فرماتے یا بوقت ضرورت ان کی اجازت بھی دے دیتے۔ چنانچہ بھی صورت متعدہ کے بارے میں بھی پیش آئی۔ ابتدأ آپ نے اس کے رواج پر سکوت فرمایا اور بعد میں کسی جنگ یا سفر کے موقع پر اگر لوگوں نے اپنی شہوانی ضرورت کی شدت ظاہر کی تو آپ نے اس کی اجازت بھی دے دی کیونکہ حکم نبی اس وقت

ام المؤمنین بیان فرماتی ہیں کہ  
أَنَّ النِّكَاحَ فِي الْجَاهِلِيَّةِ كَانَ عَلَى أَرْبَعَةِ

## (بغاری کتاب النکاح)

زمانہ جاہلیت میں عرب لوگ چار طریقہ سے نکاح کرتے تھے  
جس کا خلاصہ اس حدیث کے مطابق یہ ہے کہ  
1) ایک تو اس طرح جیسے آج کل لوگ نکاح کرتے ہیں۔

2) مرد خود اپنی بیوی کو اجازت دیتا ہے کہ فلاں شخص کو (جو کہ بہت سی خوبیوں کا  
مالک ہوتا) اپنے ہاں بلا کراس سے غلوت میں ملاقات کرتا کہ اگر اس سے پچھے پیدا ہو تو  
مذکورہ شخص والی خوبیوں کا مالک ہوا سے نکاح استცاح کہتے۔

3) تیسرا کئی مرد مل کر کسی عورت کوئی روز تک اپنے پاس رکھتے پچھے پیدا ہونے کی  
صورت میں وہ عورت جس سے اسے منسوب کرتی اسے قبول کرنا پڑتا۔

4) جاہلیت کا پوچھنا نکاح یہ تھا کہ مختلف مرد کی فاحشہ عورت کے گھر آمدورفت  
رکھتے اولاد پیدا ہونے پر ان سب مردوں کے سامنے قیافہ شناس کو بلا یا جاتا اور وہ  
قیافہ شناس بتاتا کہ یہ پچھان میں سے فلاں شخص کا ہے ام المؤمنین کی روایت کردہ اس  
حدیث کے آخر الفاظ اس طرح ہیں کہ

فَلَمَا بَعْثَ مُحَمَّداً صَلَّى اللَّهُ عَلَيْهِ وَسَلَّمَ بِالْحَقِّ هَدَمَ  
نِكَاحَ الْجَاهِلِيَّةِ كَلَهُ إِلَّا النِّكَاحَ النَّاسِ

جب اللہ تعالیٰ نے حضرت محمد صلی اللہ علیہ وسلم کو پیغمبر بناء کر بھیجا  
تو آپ نے جاہلیت کے تمام نکاح موقوف کر دیئے (یعنی ختم  
کر دیئے) ایک یہی نکاح باقی رکھا جس کا آج رواج ہے۔

(تیسرا باری شرح بخاری کتاب النکاح جلد نمبر ۱۵۲ ص ۵۵۵ طبع کراچی)  
اسلام اور پیغمبر اسلام نے نکاح کا جو طریقہ باقی رکھا ہوئے یوں سے تنوع جس کا آج  
بھی عرب میں رواج ہے۔ نکاح متعدد جس کی ہجرت کے بعد مدنی زندگی میں بھی  
اجازت باقی رہی اور دائیٰ نکاح کا طریقہ برقرار رکھا باقی رہا مولانا ابوالا علی  
مودودی صاحب کا یہ کہنا کہ نکاح متعدد پر پابندی کا حکم تمام لوگوں تک پہنچ نہ سکا تو ہم  
کہتے ہیں کہ

کاش مولانا مودودی جیسا مفکر یہ لکھ دیتا کہ نکاح متعدد کی  
ممانعت کب ہوئی؟ یہ نہیں کا حکم کب آیا؟ اتنا اہم حکم قرآن کی کسی  
آیت میں مذکور ہے؟ کیا اتنا اہم حکم صرف زبانی پیغمبر نبیک پہنچادیا  
گیا؟ اس کے لیے کسی آیت کی ضرورت محسوس نہیں کی گئی۔ مولانا  
مودودی کا یہ لکھنا کہ یہ حکم تمام لوگوں تک نہ پہنچ سکا اور اس کے  
بعد بھی کچھ لوگ ناداقیت کی بنا پر متعدد کرتے رہے ظاہر کرتا ہے کہ  
یہ حکم قرآن میں نہیں آیا اگر آیا ہوتا تو تمام لوگوں تک پہنچ جاتا۔ اس  
بات پر جتنا غور کرتے جائیں، مولانا کا موقف کمزور ہوتا چلا جاتا  
ہے۔ گویا پیغمبر اکرمؐ کا اپنا زمانہ گزر گیا۔ حضرت ابو بکرؓ کا زمان  
خلافت گزر گیا، لوگ نکاح متعدد کرتے رہے۔ حضرت عمرؓ نے اک  
پوری قوت کے ساتھ اس کو بند کیا۔ کیا خدا رسولؐ کے حکم میں قوت  
موجود نہیں تھی کہ صحابہ کرامؐ اسے تعلیم کر لیتے؟ حضرت عمرؓ کو قوت  
کیسا تھا اسے کیوں بند کرنا پڑا؟ مولانا مودودی کا یہ آخری فقرہ  
یعنی حضرت عمرؓ نے پوری قوت کے ساتھ اس رواج کو بند کیا، سب

سے حیران کن ہے۔

### ایک اعتراض اور اس کا جواب:

بعض علمائے اہلسنت نے سورہ مومنوں کی آیت نمبر ۶ قرآن کی آیت الاعلیٰ ازو جہم او ما ملکت ایمانہم سے متعدد کی حرمت ثابت کرنے کی کوشش کی ہے لیکن یہ ان کی نادانی ہے کیونکہ یہ آیت مکی ہے اور نکاح متعد کا جائز ہونا مدینہ میں ثابت ہے اس لیے بعض باخبر علمائے اہلسنت نے خود ایسے لوگوں کو جواب دے دیا۔ مولانا وحید الزمان حیدر آبادی لکھتے ہیں:

جن لوگوں نے لا علی ازوا جہم سے متعدد کی حرمت نکالی ہے ان سے غلطی ہوئی ہے کہ یہ آیت مکی ہے اور متعدہ اس کے بعد باافق طلاق ہوا تھا۔ (۱۷)

### حضرت عبد اللہ ابن عباسؓ اور نکاح متعدہ:

جن صحابہ کرام کے بارے میں مشہور ہے کہ وہ نکاح متعد کے جائز ہونے کا فتویٰ دیتے تھے ان میں حضرت عبد اللہ ابن عباسؓ زیادہ مشہور ہیں۔ بعض علمائے اہلسنت نے ان کے بارے میں ایک عجیب و غریب بات لکھی ہے کہ عبد اللہ ابن عباسؓ کو نکاح متعد کی منسوخی والی روایت نہیں پیش کی گئی تو انہوں نے اپنے موقف سے رجوع کر لیا، کتنی مفعکہ خیز ہے یہ بات کہ جو صحابی ساری زندگی مدینہ میں رہا ہواں تک یہ حدیث پیش ہی نہ کسی؟ اگر تو حضرت ابن عباسؓ مدینہ سے دور دراز کہیں چلے جاتے پھر تو ایسی بات کہی جاسکتی تھی۔ ان کا تولقب ہی ”حبر

(۱۷) تیسرا باری شرح بخاری ج ۲، ص ۱۱۶ اشارہ کردہ تاج کمپنی

الامت، یعنی ”امت کے فاضل“ ہے۔ سید ابوالاعلیٰ مودودی ایک سوال کے جواب میں لکھتے ہیں:

اہل علم کے وہ اقوال میرے سامنے موجود ہیں جن میں ان کے رجوع کا دعویٰ کیا گیا ہے لیکن واقعیہ یہ ہے کہ یہ دعویٰ مختلف فیہ ہے۔ اس باب میں جوروایات نقل کی گئی ہیں، ان سے یہ ثابت نہیں ہوتا کہ ابن عباسؓ نے اپنی رائے کی غلطی مان لی تھی بلکہ ایسا محسوس ہوتا ہے کہ وہ صرف مصلحت اس کے حق میں فتویٰ دینے سے پرہیز کرنے لگے تھے۔

فتح الباری میں علامہ ابن حجر ا بن بطاطا کا یہ قول نقل کرتے ہیں کہ روی اہل مکہ و الیمن عن ابن عباس اباحت المتعة و روی عنه الرجوع بأسانید ضعيفة و اجازة المتعة عنه اہل کم و یکن نے ابن عباسؓ سے متعدد کی اباحت نقل کی ہے۔ اگرچہ اس قول سے ان کے رجوع کی روایات بھی آئی ہیں مگر ان کی سندیں ضعیف ہیں اور زیادہ صحیح روایات یہ ہیں کہ وہ اس کو جائز رکھتے تھے۔ آگے چل کر خود ابن حجر تسلیم کرتے ہیں کہ ان کا رجوع مختلف فیہ ہے۔ (ج ۹، ص ۱۳۸) (۱۸)

حضرت ابن زہرؓ اور ابن عباسؓ کا مکالمہ:

حضرت عبد اللہ ابن عباسؓ ۶۸ھ میں فوت ہوئے۔ آخری عمر میں بینائی جاتی

رہی تھی۔ ایک دفعہ حضرت ابن زبیرؓ نے ایک محفل میں طفراً ان کی طرف اشارہ کر کے کہا کہ کچھ لوگ بصارت کے ساتھ بصیرت کے بھی اندر ہے ہو گئے ہیں اور متعدد کو جائز کرتے ہیں۔ ابن عباسؓ غورابول اٹھے اور فرمایا کہ میں نے پرہیزگاروں کے امام رسول ﷺ کو خود دیکھا ہے کہ انہوں نے خود نکاح متعدد کی اجازت دی۔ (۱۹)

ہم اپنے محترم قارئین کی توجہ اس جانب مبذول کرتے ہیں کہ حضرت ابن عباسؓ نبی کریمؐ کی وفات کے تقریباً سال بعد تک زندہ رہے۔ آخری عمر کا واقعہ اوپر بھی درج ہوا ہے جو انہوں نے حضرت ابن زبیرؓ کے جواب میں فرمایا تھا۔ حضرت ابن عباسؓ تو عمر کے آخری حصے تک نکاح متعدد کے جواز کا ہی فتویٰ دیتے رہے اس لیے یہ دعویٰ کتنا مصکحہ نیز ہے کہ انہوں نے نکاح متعدد کے بارے میں اپنے موقف سے رجوع کر لیا تھا۔

**نکاح متعدد کے بار بار حلال اور حرام ہونے کی سرگذشت علمائے اہلسنت کی زبانی:**

علمائے اہلسنت نکاح متعدد کے حلال و حرام ہونے کے بارے میں بڑی عجیب بات لکھتے ہیں، جس کا خلاصہ مولانا وحید الزمان نے لکھا ہے یہ مولانا پہلے تو لکھتے ہیں کہ ائمہ اربعہ اور جمہور علماء کے نزدیک نکاح متعدد جائز ہے لیکن ساتھ ہی یہ بھی لکھتے ہیں کہ اوائل اسلام میں متعدد تھا پھر خیر کے روز حرام ہوا۔ پھر عمرہ قضاء میں

(۱۹) الفقه علی الامد اہب الاربعہ ج ۲، ص ۱۶۸ مطبوعہ لاہور صحیح مسلم مع مختصر شرح نووی ج ۳، ص ۲۰

درست ہوا پھر فتحِ کملہ کے روز حرام ہوا۔ پھر جنگِ اوطاس میں درست ہوا پھر تبوک میں درست ہوا پھر جنۃ الوداع میں حرام ہوا اس بار بار کی حرمت اور حلت سے لوگوں کو شہ باتی رہا۔ بعض لوگ متعدد تھے بعض نہیں کرتے تھے یہاں تک کہ آنحضرت ﷺ کی وفات ہوئی اور حضرت ابو بکرؓ کی خلافت میں بھی ایسا ہی رہا اور حضرت عمرؓ کے اوائل خلافت میں یہی حلال رہا بعد اس کے حضرت عمرؓ نے اس کی حرمت برقرار بیان کی۔ جب سے لوگوں نے متعدد کرنا چھوڑ دیا مگر بعض صحابہ اس کے جواز کے قائل رہے جیسے جابر بن عبد اللہ اور عبد اللہ بن مسعودؓ اور ابو سعید اور معاویہ اور اسماء بنت ابو بکر اور عبد اللہ بن عباسؓ اور عمر و بن حوریس اور سلمہ بن الاکوع اور جماعت تابعین میں سے بھی جواز کی قائل ہوئی ہے۔ (۲۰)

نکاح متعدد کے جائز و حلال ہونے کا اعلان بار بار کیوں ہوا؟

بات آگے بڑھانے سے قبل ہم نے اپنا موقف بیان کر دیں کہ نکاح متعدد آنحضرتؐ کی زندگی میں جائز و حلال تھا اور نبی کریمؐ کی زندگی کے بعد بھی حضرت عمرؓ کی خلافت کے ابتدائی سالوں تک جائز ہی رہا جیسا کہ آئندہ احادیث کی روشنی میں واضح است کی جائے گی۔ رہا یہ سوال کہ نکاح متعدد کے حلال ہونے کے بارے میں آنحضرتؐ کو بار بار کیوں اعلان کرنا پڑا؟ جواب اعرض ہے کہ چونکہ ایک طرف تو نتھے لوگ دائرہ اسلام میں داخل ہو رہے تھے اور دوسری طرف آنحضرتؐ کو آئے روز کوئی سفر یا جہاد درپیش رہتا تھا جس میں کئی نو مسلم شامل ہوتے تھے۔ ہر سفر میں

(۲۰) موطأء امام مالک ترجمہ مولانا وحید الزمان خان ص ۳۹۰ شائع کردہ اسلامی اکادمی اردو بازار لاہور

نئے مسلمانوں کے پوچھنے پر کہ وہ اپنی اس جائز فطری ضرورت کو پورا کرنے کے لیے پچھ کر سکتے ہیں یا پھر اپنے اعضاۓ شہوت کو منقطع کر دیں۔

حیسا کہ بخاری کی روایت ہے۔ (۲۱) اس پرشاہدہ ہے کہ رسول اللہ کوئی مرتبہ نہ ناپڑا کہ ایسی صورت میں نکاح متعدد جائز حلال ہے۔ اگر کوئی شخص گھر دور ہونے کی بنا پر ضرورت محسوس کرتا ہے تو وہ نکاح متعدد کر سکتا ہے۔ بخاری کے الفاظ ہیں کہ جتنے دن کے لیے عورتیں راضی ہو جائیں ان سے نکاح کرو۔ (۲۲) جس نکاح میں یہ یقین کر لیا جائے کہ یہ اتنے وقت کے لئے ہے۔ اس کو نکاح متعدد کہتے ہیں۔

**کیا نکاح متعدد بار بار حرام بھی ہو سکتا ہے؟**

یہ سوال کتنا مصکلہ خیز ہے کہ آنحضرت جب کبھی خود سفر میں صحابہ کرام کے ساتھ تشریف لے گئے، صحابہ کرام نے گھر سے دوری کی بنا پر اپنی اس ضرورت کا ذکر کیا تو آنحضرت نے فرمایا کہ نکاح متعدد کر لیں اور پھر واپسی پر اعلان فرمایا کہ اب یہ نکاح حرام ہے پھر دوسرے سفر میں بھی بعض صحابہ کرام یہی سوال اٹھائیں تو آپ پھر اجازت دیں کہ نکاح متعدد کر لیں اور واپسی پر حرام قرار دے دیں پھر تیسرا اور چوتھی مرتبہ بھی ایسا ہی ہوا بیہاں پر ہر ذی شور کے ذہن میں فوراً چند سوال آتے ہیں کہ

1) کیا زمانہ پیغمبرؐ میں صحابہ کرام اپنے ذاتی کاموں مثلاً کاروبار وغیرہ کے لیے دور راز کے سفر نہیں کرتے تھے اور انہیں وہاں پر یہ ضرورت پیش نہیں آتی ہوگی۔

2) اس امت کو قیامت تک رہنا ہے۔ لوگوں کو سلسلہ روزگار اور سلسلہ تعلیم توئی کئی سال گھروں سے دور رہنا پڑتا ہے۔ کیا یہ بات حیران کن نہیں کہ چند روزہ سفر میں آنحضرتؐ خود ساتھ ہوں تو تقریباً ہر دفعہ اجازت دیں کہ عارضی طور پر نکاح کرو۔ بعد میں قیامت تک ایسی ضرورت کے وقت امت کیا کرے؟

3) تیراہم سوال کہ کیا پیغمبرؐ بار بار اپنی طرف سے نکاح متعدد کو حلال اور حرام قرار دیتے رہے۔ قرآن میں سورہ نساء کی آیت نمبر ۲۲ ”فَسْتَمْتَعِّنُ بِهِ مِنْهُنَّ فَإِنْ أَجْوَرْهُنَّ“ کہ جن عورتوں سے تم نکاح متعدد کرو انہیں ان کے حق مہر ادا کرو۔ میں نکاح متعدد کے جائز ہوئے کا بیان ہے لیکن نکاح متعدد کے ناجائز و حرام ہونے پر قرآن خاموش کیوں ہے؟ بعض علمائے اہلسنت سورہ مونون کی آیت نمبر ۶ پیش کرتے ہیں لیکن اس کا جواب خود علمائے اہلسنت نے دیا ہے کہ یہ آیت کمی ہے اور نکاح متعدد مذینہ میں بھی جائز رہا۔ اس سلسلہ میں مولانا وحید الزمان کا بیان پیچھے گزر چکا ہے۔

قصہ مختصر یہ کہ نکاح متعدد صرف زمانہ پیغمبرؐ میں حلال رہا بلکہ بعد میں بھی جائز رہا جیسا کہ ذیل میں ہم بیان کرتے ہیں:

**نکاح متعدد بعد ازاں زمانہ پیغمبرؐ:**

نکاح متعدد کب تک جائز و حلال رہا۔ جلیل القدر صحابی حضرت جابرؓ کی روایت ملاحظہ فرمائیں:

(۲۲۴۲) بخاری ج ۲ ص ۲۵۷ شائع کردہ محمد سعید اینڈ سنز قرآن محل مقابل مولوی مسافر خانہ کراچی

رسول ﷺ کے زمانہ میں دونوں متھے کیے ہیں پھر ان دونوں سے حضرت عمرؓ نے منع کر دیا۔ اس کے بعد ہم نے ان دونوں کو نہیں کیا۔ (۲۵)

یعنی حج تمعن یا متعہ الحج کیا ہے؟ اس پر ہم ذرا بعد میں تبصرہ کریں گے البتہ حضرت عمرؓ کے وہ الفاظ جن میں انہوں نے ان دونوں متعوں پر پابندی لگائی تھی البتہ عالم مولا ناوجید از رمان کی زبانی سنئے۔ وہ اپنی مشہور زمانہ کتاب لغات الحدیث میں حضرت عمرؓ کا قول نقل کرتے ہیں کہ

متعتان کانتا على عهد رسول الله وانا احرمهما  
دو متعه يعني حج کا متعہ اور نکاح متعہ آنحضرت کے زمانے میں  
ہوا کرتے تھے۔ (کیونکہ خود آنحضرت نے ان کو درست کر دیا تھا)  
لیکن میں ان کو حرام کرتا ہوں۔

یہ حضرت عمرؓ کا قول ہے حرام کرنے سے یہ مراد نہیں ہے کہ حضرت عمرؓ اپنی طرف سے ان کو حرام کرتے ہیں کیونکہ حرام و حلال کرنا شارع کا منصب ہے نہ کہ حضرت عمرؓ  
بلکہ مطلب یہ ہے کہ میں ان کی حرمت بیان کیے دیتا ہوں تاکہ لوگوں کو انتباہ نہ  
رہے۔ (۲۶)

ہم اتنا عرض کرتے ہیں کہ عربی عبارت میں حضرت عمرؓ کے الفاظ تو یہ ہیں کہ  
”انا احرمهما“ یعنی میں حرام کرتا ہوں ان دونوں (قسم کے متھے) کو پھر مولا ناوجید

(۲۵) صحیح مسلم مع مختصر شرح نووی ح ۲۳ ص ۱۶ اترجمہ مولا ناوجید از رمان مطبوعہ لاہور

(۲۶) لغات الحدیث ح ۲۳ کتاب ”م“ ص ۹ طبع کراچی

عن عطاء قال قدم جابر ابن عبد الله معتمراً او  
جتنناه في منزله فسألة القوم عن الشيء ثم ذكروا المتعة  
فقال نعم استمتعنا على عهد رسول الله ﷺ وابي  
بكر و عمر

عطاء نے کہا کہ جابر بن عبد اللہ عمرے کے لیے آئے۔ ہم سب  
ان کی منزل میں ملنے کے لیے گئے اور لوگوں نے ان سے بہت  
باتیں پوچھیں۔ پھر متھہ کا ذکر کیا تو انہوں نے کہا کہ ہاں ہم نے  
رسول ﷺ کے زمانہ مبارک اور ابو بکر و عمرؓ کے زمانہ خلافت میں متھہ  
کیا ہے۔ (۲۳)

صحیح مسلم کی دوسری حدیث میں ہے کہ ہم کھوریں وغیرہ بطور حق مہر دے کر کئی  
دن کے لیے نکاح متعد کرتے تھے پیغمبر اکرمؐ اور حضرت ابو بکرؓ کے زمانہ میں ”حتی نہی  
عنه عمر فی شان عمر ابن حربیث“ یہاں تک کہ حضرت عمرؓ نے اس سے عمر بن حربیث کے  
قصہ میں منع فرمایا۔ (۲۴)

صحیح مسلم ہی کی ایک حدیث میں یہ الفاظ بھی ہیں کہ  
ابونظر نے کہا کہ میں جابرؓ کے پاس تھا کہ ایک شخص آیا اور کہا  
کہ ابن عباسؓ اور ابن زبیرؓ نے دونوں متعوں (یعنی حج تمعن اور  
عورتوں کے متھے) میں اختلاف کیا ہے تو جابرؓ نے کہا کہ ہم نے

(۲۳) صحیح مسلم مع مختصر شرح نووی ح ۲۳ ص ۱۶ اترجمہ مولا ناوجید از رمان مطبوعہ لاہور

(۲۴) صحیح مسلم مع مختصر شرح نووی ح ۲۳ ص ۱۶ اترجمہ مولا ناوجید از رمان مطبوعہ لاہور

ازمان کی تاویل کچھ وزن نہیں رکھتی البتہ شیعہ بھی یہی کہتے ہیں کہ حرام و حلال کرنا یا بتلانا پیغمبر اکرمؐ کی ذیوئی ہے جن کے پاس وہی آتی ہے۔ آنحضرتؐ کے بعد حضرت علیؓ سے حضرت امام مہدیؑ تک تمام آئندہ اسی علال و حرام پر عمل کرنے کے پابند ہیں۔ مولانا وحید الزمان اسی کتاب میں دوسری جگہ حضرت جابر رضی اللہ عنہ کی روایت لقول کرتے ہیں:

استمتعنا على عهد رسول الله و عهد أبي  
بكر و صدرنا من خلافة عمر حتى قال فيهار جل  
برائة ماشاء

(حضرت جابرؓ کہتے ہیں) ہم آنحضرتؐ کے زمانہ میں اور حضرت ابو بکرؓ صدیقؓ کے زمانے میں اور حضرت عمرؓ کی شروع کی خلافت میں برابر متعدد کرتے رہے یہاں تک ایک شخص نے اپنی رائے سے جو چاہا وہ کہا (مرا حضرت عمرؓ ہیں انہوں نے متعدد من کر دیا)۔ (۲۷)

بلکہ یہی مولانا وحید الزمان اسی کتاب میں حضرت علیؓ کا ایک قول نقل کرتے ہیں۔ جس کے الفاظ یوں ہیں:

لو لم ينه عمر عن المتعة ما زنا الا شقي  
حضرت علیؓ نے فرمایا اگر حضرت عمرؓ متعدد منع نہ کرتے تو زنا وہی کرتا جو بدجنت ہوتا کیونکہ متعدد آسان ہے اور اس سے کام نکل

(۲۷) لغات الحدیث ج ۳، ص ۹ کتاب "م" طبع کراچی

جاتا ہے پھر حرام کاری کی ضرورت نہ رہتی۔ (۲۸)

نکاح متعدد کے بارے میں اہلسنت کے تائیدی بیانات:

نکاح متعدد کے بارے میں علمائے اہلسنت عجیب کشکش کاشکار ہیں ایک طرف شیعہ کے خلاف غلط پر ایگمنڈا کیا جاتا ہے اور سادہ لوح عوام کے ذہنوں میں بے شمار غلط باطنی ڈالی جاتی ہیں لیکن یہ علماء جب احادیث پر نظر ڈالتے ہیں تو نہ صرف یہ کہ حقائق کو تسلیم کرتے ہیں بلکہ مولانا وحید الزمان جیسے نامور کاریہ لکھنے پر مجبور ہو جاتے ہیں کہ

متعدد کی حرمت زنا کی طرح قطعی اور تینی نہیں ہے اور اگر کوئی شخص سفر کی حالت میں ایسا مجبور ہو کہ اس کو زنا میں پڑ جانے کا ذرہ ہو تو وہ متعدد کر سکتا ہے کیونکہ متعدد اختلافی حرام ہے اور زنا اتفاقی حرام زنا کسی شریعت میں کئی بار درست ہوا۔ (۲۹)

اہلسنت مفسر علامہ شبیر احمد عثمانی کا دبے لفظوں میں اعتراف حقیقت:

اہلسنت کے یہ عالم نکاح متعدد کی بحث میں لکھتے ہیں کہ (متعدد کرنے والی عورت) مرد سے علیحدگی کے بعد فوراً دوسرے مرد سے متعدد کرنا چاہے تو نہیں کر سکتی جب تک ایک دفعہ حیض نہ آجائے اس لیے بالکلیہ اسے زنانہ کہنا چاہیے۔ (۲۹a)

(۲۸) لغات الحدیث ج ۳، ص ۹ کتاب "م" طبع کراچی

(۲۹) ملاحظہ ہو تیرباری شرح بخاری ج ۷، ص ۴۲۸ طبع کراچی

(۲۹a) فتح الہمہم ج ۳، ص ۲۲۶، بحوالہ مدین حدیث ص ۲۳۷ از مولانا مناظر احسن

جائے گی لیکن حد (شرعی سزاے زنا) نافذ نہ ہوگی کیونکہ اس کے جائز ہونے کا جو قول ہے اس سے (اس کا خالص زنا ہونا) مشتبہ ہو گیا۔ (۳۲)

### نکاح متعدد شیعہ کتب کی روشنی میں:

نکاح متعدد کے بارے میں اہلسنت کا نظریہ کیا ہے وہ ہم نے گذشتہ صفحات میں ان کی کتب احادیث و فقہ سے مفصل بیان کر دیا ہے اس سلسلے میں شیعہ نقطہ نظر کے بارے میں امام محمد باقر علیہ السلام بیان فرماتے ہیں:  
رسول ﷺ نے نکاح متعدد کو حلال کیا اور کبھی بھی اس کو حرام نہیں کیا یہاں تک کہ آپ نے انتقال فرمایا۔ (۳۳)

نکاح متعدد کے سلسلے میں شیعہ سنی اختلاف بس اتنا ہی ہے کہ شیعہ اس کے مبارح ہونے کے قائل ہیں لیکن اکثر برادران اہلسنت جو یک طرفہ پر ایگنڈا کا شکار ہیں وہ یہ سمجھتے ہیں کہ شیعوں کے ہاں نکاح متعدد کا کوئی خاص نظام ہے جہاں گئے وہیں نکاح متعدد کر لیا حالانکہ جب شیعہ کتب احادیث میں نکاح متعدد کے تمام احکام کا مطالعہ کیا جاتا ہے تو وہاں صورت حال بالکل مختلف نظر آتی ہے جو کہ انتہائی اختصار کے ساتھ ذیل میں بیان کی جاتی ہے۔

### نکاح متعدد میں افراد کی ممانعت:

فروع کافی میں ایسی بہت سی احادیث میں جنہیں علامہ سید علی نقی نے اپنی شہرہ

(۳۲) ملاحظہ، والفقہ علی المذاہب الاربعہ ج ۴، ص ۳۰، ۱۷۱۸ طبع لاہور

(۳۳) من لا تحضر افتیہ ج ۳، ص ۲۷۲ مطبوعہ کراچی

سید ابوالاعلیٰ مودودی خود نکاح متعدد کے عدم جواز کے قائل ہونے کے باوجود لکھتے ہیں کہ

سلف کے ایک گروہ کی رائے میں اس کے جواز کی گنجائش اضطرار کی حالت کے لیے تمیٰ لہذا متعہ کے قائلین اگر انہی کی رائے کی پیروی کرنا چاہتے ہیں تو انہیں کم از کم اس حد سے تجاوز نہ کرنا چاہیے۔ (۳۰)

ہم کہتے ہیں کہ شیعہ بے چارے بھی تو ضرورت کے وقت ہی اسے مباح سمجھتے ہیں۔  
تفصیل آگے آرہی ہے۔

علمائے اہلسنت کا متفقہ فیصلہ کہ نکاح متعدد کرنے والے پر حد جاری نہیں ہوتی:

مولانا وحید الدین حیدر آبادی حاشیہ موطاہ امام مالک پر لکھتے ہیں:  
متعدد کرنے والے پر بالا اتفاق زنا کی حد لازم نہیں آتی حضرت عمرؓ نے ڈرانے کے واسطے یہ کہا تاکہ لوگ متعدد سے باز رہیں۔ (۳۱)

مولانا عبد الرحمن الجزری لکھتے ہیں:  
جو شخص نکاح متعدد کرتا ہے (اس کی پاداش میں) اسے سزا دی

(۳۰) رسائل و مسائل ج ۳، ص ۵۳ طبع لاہور

(۳۱) ملاحظہ، موطاہ امام مالک ص ۳۹۰

آفاق کتاب "متعہ اور اسلام" میں درج کیا ہے ملاحظہ ہوں:

قال سالت ابا الحسن موسیٰ علیہ السلام عن المتعة فقال  
هی حلال مباح مطلق لمن یفنه الله بالتزويج  
فليست عفف بالمتعة فان المستغنى عنها بالتزويج فھی  
مباح له اذا غاب عنها

قال سالت ابا الحسن علیہ السلام عن المتعة فقال  
هی حلال مباح مطلق لمن یفنه الله بالتزويج  
فليست عفف بالمتعة فان المستغنى عنها بالتزويج فھی  
مباح له اذا غاب عنها

سوال کیا گیا متعہ کے متعلق حضرت نے فرمایا وہ حلال و مباح اور  
جاز ہے اس شخص کے لیے جسے خداوند عالم نے شادی ہوچنے کے  
باعث مستغنى نہ کر دیا ہو وہ بے شک متعہ کے ذریعے فعل حرام سے اپنی  
حافظت کرے لیکن وہ شخص کہ جس کی شادی ہو چکی ہے اور متعہ کی  
اسے ضرورت بلقی نہیں رہی تو اس کے لیے متعہ اس وقت جائز ہو گا  
جب وہ کہیں سفر میں جائے اور زوجہ ساتھ موجود نہ ہو۔

### بازاری عورتوں سے نکاح متعہ کی سخت ممانعت:

دوسری بہت بڑی غلط فہمی برادران ایلسنت کے ذہنوں میں پیش ہوئی ہے کہ  
بدکاری کے اذوں پر پیش ہوئی عورتوں سے بھی نکاح متعہ ہو جاتا ہے حالانکہ اس بات  
کا بھی حقیقت سے کوئی تعلق نہیں جس طرح دائیٰ نکاح پاکدامن عورتوں سے کرنے  
کے احکام موجود ہیں اسی طرح نکاح متعہ کے لیے بھی عورت کا پاکدامن ہونا شرط  
ہے۔

فروع کافی سے ابو سارہ کی روایت ملاحظہ ہو:

قال سالت ابا عبد الله عنہا یعنی المتعة فقال لى  
حلال ولا تزوج الا عفيفة ان الله جل و عز يقول

قال سالت ابا الحسن موسیٰ علیہ السلام عن  
المتعة فقال و مانت وزاک قد اغناك الله عنها قلت  
انما اردت ان اعلمہما قال ہی فی كتاب علی علیه  
السلام.

(فروع کافی ج ۵ ص ۳۵۲ مطبع تهران ۱۳۹۱ھ ناشر دارالكتب  
السلامیہ تهران)

علی بن یقطین کی روایت ہے کہ امام موسیٰ کاظم علیہ السلام  
سے نکاح متعہ کے متعلق سوال کیا حضرت نے فرمایا کہ تمہیں اس  
کی کیا ضرورت ہے تمہارے تو خدا کے فضل سے یہی موجود ہے  
انہوں نے کہا ہیں میں صرف جاننا چاہتا ہوں حضرت علیہ السلام  
نے فرمایا:

نکاح متعہ کا جواز کتاب علی علیہ السلام میں موجود ہے۔

اسی طرح امام رضاؑ کی روایت ملاحظہ ہو:

كتب ابوالحسن الى بعض مواليه لا تلحو على  
المتعة فانما عليك اقامته السنن فلا تسفلوا بها عن  
فرئكم و هر اثركم (فروع کافی ج ۵ ص ۳۵۳)

امام رضاؑ نے اپنے بعض اصحاب کو خط میں تحریر فرمایا کہ نکاح  
متعہ میں افراط سے کام نہ کہیں ایسا نہ کرو کہ نکاح متعہ بدوست  
اپنے گھروں اور گھروالی بیویوں کو چھوڑ دیجیں۔

والذين هم لفروجهم حافظون  
 امام جعفر صادقؑ سے پوچھا نکاح متنه کے متعلق حضرت نے  
 فرمایا جائز ہے لیکن خیال رکھو کہ عورت جس سے عقد کرو پا کر دامن ہو  
 خداوند عالم نے ارشاد فرمایا ہے کہ وہ لوگ جو اپنے باطنی اعضاء کی  
 حفاظت کرتے ہیں۔۔۔  
 دوسری روایت میں اسے سے بھی زیادہ تفصیل موجود ہے محمد بن فیض کا بیان ہے  
 کہ امام جعفر صادق علیہ السلام نے فرمایا:

ایا کم و الکواشف و الدوائی و البغایا و زوات  
 الازواج قلت و ما الکواشف؟ قال اللوائی یکاشفن و  
 بیوتهن و یوئین قلت فالدواعی قال اللوائی یدعون  
 الی الفسهن و قد عرفن بالفساد قلت فالبغایا؟ قال  
 معروفات بالزنا قلت فزووات الازواج قال المطلقات  
 علی غیر السنة (فروع کافی ج ۵، ص ۳۵۲)  
 امام جعفر صادقؑ فرماتے ہیں تمہیں نکاح متنه میں پرہیز کرنا  
 ہے۔ کواشف سے اور دوائی سے اور بغاۓ سے اور زوات الازواج  
 سے۔ کواشف وہ عورتیں جو ظاہر ہر فعل حرام کا ارتکاب کرتی ہیں  
 اور ان کے مکان عام طور پر معلوم ہیں اور وہاں لوگ جایا کرتے اور  
 دوائی وہ کہ جو خود دعوت دیتی ہیں فساد و خرابی کے ساتھ مشہور و  
 معروف ہیں اور بغاۓ وہ ہیں جو زنا کاری کے ساتھ مشہور ہیں۔  
 زوات الازواج وہ ہیں جنہیں طلاق صحیح طریقہ پر نہیں دیا گیا۔

(یعنی غیر سنت طریقہ سے طلاق دی گئی ہو۔)  
 امام رضاؑ فرماتے ہیں:  
 اذا كانت مشهور بالزنا ولا يتمتع منها ولا  
 ينكحها (فروع کافی ج ۵، ص ۳۵۲)  
 اگر عورت ایسی ہو کہ زنا کاری میں مشہور ہے تو اس سے نہ نکاح  
 متنه کیا جائے اور نہ نکاح دائی۔  
 اسی طرح شیخ صدوقؑ من لا يحضره الفقيه میں محمد بن فیض سے روایت  
 کرتے ہیں کہ  
 امام جعفر صادقؑ سے پوچھا گیا کو اکاشف، دوائی، بغاۓ اور زوات  
 الازواج عورتیں کوئی ہیں جن سے نکاح متنه کرنا مناسب نہیں  
 آپ نے فرمایا کو اکاشف وہ عورتیں جو بے حیا و بے شرم ہیں اور ان  
 کے گھر مشہور ہیں اور ان کے پاس لوگ آتے جاتے ہیں راوی  
 نے پوچھا دوائی سے کون سی عورتیں مراد ہیں آپ نے فرمایا وہ  
 عورتیں ہیں جو اپنی طرف لوگوں کو دعوت دیتی ہیں بدکاری میں  
 مشہور ہیں راوی نے عرض کی بغاۓ سے کوئی عورتیں مراد ہیں آپ  
 نے فرمایا جو زنا میں مشہور ہیں راوی نے عرض کیا کہ زوات  
 الازواج کوئی عورتیں ہیں آپ نے فرمایا جن کی طلاق غیر سنت  
 طریقہ پر ہوئی ہے۔ (۳۲)

میں بھی نکاح متعدد کی عدہ کی تفصیل موجود ہے۔  
یہ بھی واضح رہے کہ اگر نکاح متعدد کے دوران شوہرفت ہو جائے تو عورت کی  
عدت چار ماہ دس دن ہے۔

نکاح متعدد سے پیدا ہونے والی اولاد اس شخص کی وارثت ہوتی ہے:  
ایک شخص نے امام رضاؑ سے سوال کیا کہ اگر کوئی شخص عورت  
سے نکاح متعدد کرے اس شرط پر کہ اولاد کا اس سے مطالبہ نہ کرے  
اور پھر اولاد ہو تو کیا حکم ہے حضرت نے یہ سن کر اولاد کے انکار سے  
سخت ممانعت فرمائی اور انتہائی اہمیت ظاہر کرتے ہوئے فرمایا ہا میں  
کیا وہ اولاد کا انکار کر دے گا۔

(کافی تہذیب الاحکام، من لا تحضره الفقیر)

شیعہ فقہ کی کتابوں میں اس بات کی صراحت موجود ہے کہ  
نکاح متعدد کے نتیجہ میں جو اولاد پیدا ہوگی ان کو وہی حقوق حاصل  
ہوں گے جو عقد دائی کے نتیجہ میں پیدا ہونے والی اولاد کو ہوتے  
ہیں۔ (۳۶)

بالغہ رشیدہ با کروڑ کی اور نکاح متعدد؟

نکاح متعدد کے خالقین و مقررین جب قرآن و حدیث کے سلمات کے سامنے  
لا جواب ہو جاتے تو پھر اکثر دیکھنے اور سننے میں آیا ہے کہ وہ یہ سوال اٹھاتے ہیں کہ  
کیا کوئی شخص یہ برداشت کر سکتا ہے کہ اس کی کسی عزیزی سے کوئی شخص نکاح

(۳۶) قوانین الشريعة ج ۲، ص ۱۹۷

دائی نکاح کی طرح نکاح متعدد میں بھی عدت ضروری ہے:

علامہ سید علی نقی مرحوم لکھتے ہیں:

یہ خیال عام طور پر عوام کے دل نشین ہے کہ نکاح متعدد کے لیے  
عدہ نہیں ہوتا حالانکہ جب ہم متعدد کے احکام شرعی پر نظر ڈالتے ہیں تو  
اس خیال کو حقیقت سے اتنا فاصلہ معلوم ہوتا ہے جتنا فلک نہم کو زمین  
سے۔ (۳۵)

واضح رہے کہ علامہ سید علی نقی نے "متعدد اور اسلام" ص ۴۵۵ تا ص ۴۶۱ پر بارہ عدہ  
فرمائیں آئندہ نقل کیے ہیں کہ نکاح متعدد میں عدت لازمی شرط ہے۔ چند فرمائیں ملاحظہ  
فرمائیں۔

امام محمد باقر علیہ السلام فرماتے ہیں:

عدة المتعة خمسة واربعون يوماً

نکاح متعدد کا عده پینتائیس دن ہے۔

دوسری روایت اس سے ذرا مفصل ہے اس کے الفاظ اس طرح ہیں:

لا يحل ذلك يعرف حتى تقضى عدتها

کسی دوسرے شخص کو اس کا حق نہیں کہ جب تک پہلے شوہر والا

عدہ ختم نہ ہو جائے (اس عورت سے) نکاح کرے۔

(فروع کافی ج ۵، ص ۲۵۸)

اس کے علاوہ تہذیب الاحکام ج ۲، وسائل الشیعہ ج ۳، متندرک الوسائل ج ۲

(۳۵) متعدد اور اسلام ص ۴۵۵ مطبوعہ لاہور

متعہ کرے ایسے لوگوں کی اکثریت چونکہ اپنی فقہ سے واقف نہیں ہوتی فقہ حنفی کا مسلمہ مسئلہ ہے کہ بالغہ رشیدہ باکرہ لڑکی اپنی مرضی سے جہاں چاہے اپنا نہ ان خود کر سکتی ہے والدین سے اجازت لینے کی ضرورت نہیں نکاح متعہ تو اہلست اور شیعوں کے درمیان اختلافی مسئلہ ہے لیکن داعیٰ نکاح پر اختلاف بھی نہیں پھر فتنہ حنفی اجازت بھی دیتی ہے کہ ایک کنواری لڑکی اپنی مرضی سے نکاح کر سکتی یہ لیں اگر کوئی لڑکی اپنا نکاح والدین کو بتائے بغیر کرے تو والدین اس فعل پر نہ صرف یہ کہ اظہارنا پسندیدگی کرتے ہیں بلکہ اکثر تھانے اور عدالت تک چلتے جاتے ہیں۔ بعض مقامات پر تو نوبت قتل تک پہنچ جاتی ہے۔ فقہ جعفریہ میں یہاں اور مطلقہ عورت سے نکاح متعہ جائز ہے جبکہ کنواری لڑکی سے نکاح متعہ اکثر فقہا نہ صرف مکروہ کہا ہے بلکہ مرحوم آیت اللہ بروجردیؒ اور آقا محسن الحکیم آقا نے خوئیؒ وغیرہ کے نزدیک کنواری لڑکی سے نکاح متعہ کرنے کے لیے احتیاط واجب ہے کہ اس کے والد سے اجازت ملی جائے کیونکہ نکاح متعہ کے بعد وہ لڑکی یعنی شوہر دیدہ کے زمرے میں آ جاتی ہے جس طرح طلاق یا فہرست ہوتی ہے۔ جس طرح سنی والدین باوجود جائز ہونے کے یہ برداشت کرنے کو تیار نہیں ہوتے کہ ان کی بیٹی از خود کہیں نکاح کر لے اسی طرح کوئی شیعہ بھی اس بات کو پسند نہیں کرتا کہ اس کی بیٹی ایسا نکاح کرے جس میں کچھ عرصہ بعد وہ مطلقہ کے زمرے میں آ جائے اور اس کا اگر آئندہ عقد کیا جائے تو بتانا پڑے کہ یہ یہ بھی یعنی شوہر دیدہ ہے جو فقہا کنواری لڑکی کے لیے والد کی اجازت ضروری لکھتے ہیں ان کے پیش نظر غالباً من لا يحضره الفقيه کی یہ حدیث ہے کہ

ابان نے ابی مریم سے اور انہوں نے حضرت امام جعفر صادق

سے روایت کی ہے آپ نے فرمایا وہ کنواری لڑکی جس کا باپ موجود ہواں کے باپ کی اجازت کے بغیر اس سے متعہ نہیں کیا جائے گا۔ (۳۷)

نکاح متعہ کے بارے میں ایک بہت بڑی غلط فہمی اور اس کا ازالہ:  
نکاح متعہ کے بارے میں یہ بات واضح ہو گئی کہ یہ بازاری قسم کی عورتوں سے اور جو بے حیا اور بدکاری میں مشہور ہوں جائز نہیں دوسرا یہ کہ نکاح متعہ میں عدت لازمی شرط ہے اس سلسلے میں ایک اور انتہائی اہم بات کی طرف ہم اپنے محترم قارئین کی توجہ مبذول کروانا چاہتے ہیں کہ اگر کسی عورت نے کسی مرد کے ساتھ نکاح متعہ کیا اور اس کے بعد دراں عدت وہ کسی دوسرے شخص سے نکاح متعہ کرتی ہے یادا گئی نکاح کرتی ہے تو وہ عورت شرعی سزا کی مستحق ہو گی اور اگر مرد کو بھی اس بات کا علم ہو کہ یہ عورت ابھی عدت گزار رہی تو پھر مرد اور عورت دونوں پر شرعی حد جاری ہو گی۔  
محترم علماء احلسنت ایک نظر النصف ادھر بھی:

هم آخر میں ایک مرتبہ پھر ان علماء احلسنت کو دعوت النصف دیتے ہیں جو شیعوں کو بدنام کرنے کے لیے ہر حرہ استعمال کرنا شاید اپنے لیے جائز سمجھتے ہیں اور نکاح متعہ کو توڑ مرد و کر عوام الناس کے سامنے پیش کرتے ہیں کیا ایسے علماء کرام اس حقیقت سے بے خبر ہیں کہ ان کے اپنے ہاں اس سلسلے میں کتنی وسعت اور ہمولت موجود ہے اور نکاح متعہ سے بھی آسان راستے موجود ہیں ہم یہاں پر اور ان احلسنت کی انتہائی قابل احترام شخصیت اور دوسرے خلیفہ راشد حضرت عمرؓ کے

دور کا ایک واقعہ اور اس پر حضرت عمرؓ کا فیصلہ نقل کرتے ہیں عرب اسکار فقہی انسائیکلوپیڈیا کے مصنف پروفیسر ڈاکٹر محمد رواں قلعہ جی لکھتے ہیں کہ ایک عورت بھوک سے مجبور ہو کر ایک چرواحے کے پاس آئی اور اس سے کھانا مانگا اس نے اس وقت اسے کھانا دینے سے انکار کیا کہ جب تک وہ اپنے آپ کو اس کے حوالے نے کر دے اس عورت نے بتایا کہ اس مرد نے مجھے تین لپکھجوریں دیں اور اس نے بتایا کہ میں بھوک سے بالکل مجبور تھی اس پر حضرت عمرؓ نے اللہ اکبر کہا اور فرمایا مہر۔ مہر۔ مہر لپکھجورہ اور اس پر سے حد ساقط کر دی۔ (۳۸)

مکن ہے کوئی شخص اسے اضطراری واقعہ قرار دینے کی کوشش کرے تو اس سوال کا جواب بھی مذکورہ پروفیسر ڈاکٹر محمد رواں نے دے دیا ہے وہ لکھتے ہیں کہ اس چرواحے والے واقعہ میں بھی حد بر بناۓ اضطرار ساقط نہیں کی اس لیے کہ حضرت عمرؓ نے کھجوریں دیئے جانے کو مہر قرار دیا اور اس کو شبہ عقد تصور کر کے اسے اضطرار پروفیت دی اور یہ بھی ہو سکتا ہے کہ اس واقعہ میں حضرت عمرؓ کے مد نظر کوئی اور ایسا پہلو ہو جس کی بنا پر آپ نے اسے اضطرار نہ قرار دیا ہو۔ (۳۹)

بدنام محلوں میں بیٹھنے والی عورتوں کی حوصلہ افزائی کا شرمناک الزام:  
اپنی کتب احادیث و فقہ سے بے خبر بعض اهل قلم نکاح متعہ کی من مانی شرط

(۳۸) فقہ حضرت عمرؓ ۲۵۲ ترجیح ساجد الرحمن صدیقی ایڈیشن سوم ۲۰۰۴ء شائع کردہ۔

(۳۹) فقہ حضرت عمرؓ ۲۵۲ از ڈاکٹر محمد رواں پروفیسر پیٹرو لیم یونیورسٹی ظہران سعودی عرب۔

کرتے ہوئے اس کا تعلق بدکاری کے اڑوں پر بیٹھنے والی عورتوں سے جوڑنے کی کوشش کرتے ہیں حالانکہ ہم گذشتہ صفحات میں لکھ چکے ہیں کہ نکاح متعہ کے بعد عورت کو باقاعدہ عدت گذارنا ہوتی ہے جیسا کہ احلست مفسر مولانا شبیر احمد عثمنی کا بیان بھی پیچھے گزر چکا ہے۔ جبکہ بازاری عورتوں کا عدت والی پابندی سے کیا تعلق اسی وجہ سے ان سے نکاح سے بچنے کا حکم ہے جس کی تفصیل پیچھے گزر چکی ہے۔ اب ہم اس الام کے جواب میں احلست اسکار مولانا محمد تقی الدین امینی ناظم شعبہ دینیات مسلم یونیورسٹی علی گڑھ سابقہ استاد دارالعلوم ندوۃ العلماء لکھنؤ متعدد عربی و اردو کی تحقیقی کتب کے مصنف کا ایک بیان ان کی حالت ہی میں شائع ہونے والی تحقیقی کتاب "احکام الشریعہ میں حالات و زمانہ کی رعایت" سے نقل کرتے ہیں انہوں نے "زن کی اجرت سے حد کا سقوط" کے زیر عنوان جو کچھ لکھا ہے اس کے اصل الفاظ ممکن ہے ہمارے محترم احلست قارئین کے لیے برداشت کرنا مشکل ہوں ان الفاظ کا نرم سے زخم مفہوم بھی یہ بنتا ہے کہ اگر پیسے دے کر کسی عورت سے جنسی تسلیک حاصل کر لی جائے تو امام حنفیہ کے نزدیک اس پر حد نہ لگے گی۔ (۴۰) پھر یہی مولانا امینی لکھتے ہیں کہ امام ابو حنفیہ کی دلیل سیدنا عمرؓ کا یہ فیصلہ ہے کہ

ایک عورت نے کسی مرد سے مال مانگا اور اس نے کہا کہ اگر تو مجھے اپنے اوپر قابو دے دے تو میں مال دینے کے لیے تیار ہوں اس صورت میں حضرت عمرؓ نے یہ کہہ کر حد ساقط کر دی کہ مال اس کا حق مہر ہے۔ (۴۱)

(۴۰) احکام الشریعہ میں حالات و زمانہ کی رعایت ص ۲۷ شائع کردہ الفیصل ناشران و تاجر ان کتب غزنی شریٹ اردو بازار لاہور۔

ان ہر دو بزرگوں کے یعنی امام ابو حنیفہ اور حضرت عمرؓ کے فیصلوں کی بابت مواہا  
محمد تقی الدین اپنے تصریح میں لکھتے ہیں کہ  
مذکورہ تصریح کے مطابق طائفوں اور ان سے متعلق عادی  
 مجرموں پر حد نزاوج بنا جب نہ ہوگی۔ (۲۲)

واضح رہے کہ مذکورہ بالا دونوں کتب اردو زبان میں مارکیٹ میں عام و سنتاب  
ہیں تحقیق کے خواہشمند خود مطالعہ کر سکتے ہیں لیکن اس کے باوجود جو حضرات مسلمین نے  
ہوں وہ مذکورہ بالا پروفیسر ڈاکٹر محمد رواس کے فقیہ انسائیکلو پیڈیا کی جلد نمبر ۸ جو کہ فقیہ  
امام حسن بصریؓ کے نام سے اردو ترجمہ ہو چکی ہے اس کے ص ۲۳۸ کا مطالعہ فرمائیں  
کہ عورت اگر فطری خواہش کے ہاتھوں مجبور ہو تو امام حسن بصریؓ اسے کس چیز کی  
اجازت دینے کے قائل ہیں۔ اسے ہم نے اس لیے نقل نہیں کیا کہ وہ عبارت پڑھ کر  
ایک طبقہ خوش ہو گا تو بہت سارے برادران کے دل کو ٹھیک ہے لگے گی جو ہمارا مقصد ہی  
نہیں ہے البتہ اتنا ضرور ہے کہ وہ عبارت پڑھتے ہوئے زبان رک جاتی ہے آنکھیں  
بند ہو جاتی ہیں اور سر جھک جاتا ہے اسی لیے ہم وہ شرمناک عبارت نقل کرنے سے  
معذور ہیں۔

### محترم قارئین کو دعوت فکر:

نکاح متعہ کی بحث کو ختم کرتے ہوئے ہم اپنے محترم قارئین کو خواہ وہ کسی بھی  
لکھتہ فکر سے تعلق رکھتے ہوں۔ دعوت فکر دیتے ہیں کہ شیعوں کی کسی کے ساتھ ضد

نہیں ہے بلکہ ہم تو فقط وہی کچھ کہتے ہیں جو قرآن و سنت سے ثابت ہے نکاح متعہ کے  
لیے عورت کی وہی شرائط ہیں جو داعی نکاح کے لیے ہیں اس میں باقاعدہ حق مہر ہے  
عدت یہ اور اسے پیدا ہونے والی اولاد اپنے باپ کی وارث ہوتی ہے اگر کوئی شخص  
پاک دامن رہ سکتا ہے تو ٹھیک بصورت دیگر یہ وقتی نکاح زمانہ رسالت میں بھی ہوتا  
تھا۔ حضرت ابو بکرؓ کے زمانہ خلافت میں بھی ہوتا رہا اور حضرت عمرؓ کی خلافت میں بھی  
کچھ عرضہ تک مباح رہا پھر انہوں نے اچانک اس پر پابندی لگادی اس پابندی کو تسلیم  
نہ کرنے والے فقط شیعہ ہی نہیں بلکہ کئی صحابہ کرام بھی ہیں جن میں حضرت عبد اللہ بن  
عباسؑ کا نام زیادہ نمایاں ہے جن کا یہ بیان کتب احادیث و فقہ میں موجود ہے کہ  
اللہ عمرؓ پر رحم کرے متعہ تو اللہ کی طرف سے رخصت کی ایک  
صورت تھی جس کے ذریعے اللہ نے امت محمدیہ پر رحم فرمایا تھا اگر عمرؓ  
اسے منوع قرار نہ دیتے تو کوئی بد بخت ہی زنا کاری کا مرتكب  
ہوتا۔ (۲۳)

ہماری دعا ہے کہ اللہ تعالیٰ ہم سب کو قرآن و سنت کو سمجھنے اور اس پر عمل کرنے کی  
 توفیق عنایت فرمائے۔ (آمین)

(۲۳) ملاحظہ ہو فقیہ انسائیکلو پیڈیا جلد نمبر ۷ یعنی فقہ عبد اللہ بن عباس ص ۲۳۷ ترجمہ  
مولانا عبدالحیم صاحب شائع کردہ ادارہ معارف اسلامی لاہور

(۲۴) احکام الشریعہ میں حالات زمانہ کی روایت ص ۲۷ شائع کردہ الفیصل ناشران و  
تاجران کتب غربی سریت اردو بازار لاہور۔